

Жаңы жыл.

Жаады алтын апапак кар жаңылык,
Ай нуруна, күн нуруна чагылып.
Кубанычта бөлөп сезим тазарткан,
Аппак карды биз күткөнбүз зарыгып.
Алтын карга ак тилекти кошолу,
Алоолонсун жакшылыктын очогу.
Ыр-күлкүнүн дүйнөсүнө бөлөнсүн,
Ырдап-бийлеп Жаңы жылды тосолу.
Жакшылыктын жарчысы бол, Жаңы жыл,
Эл-журттумдун бактысы бол, Жаңы жыл.
Ак сүйүүнүн ачкычы бол, Жаңы жыл,
Жаңы жыл...
Жараткандын белеги бол, Жаңы жыл,
Ар адамдын жөлөгү бол, Жаңы жыл.
Бейпилдиктин желеги бол, Жаңы жыл,
Жаңы жыл...
Жаңы жылдын койнунда көп жаңылык,
Кел Жаңы жыл, биз күтөбүз зарыгып.
Жаңы бакыт, жаңы таалай кучактап,
Жаңы жылым келе жатат жаңырып.
Кел досторум ырдап обон созолу,
Келгилечи үнгө, үндү кошолу.
Жаңы жылда жакшы жашоо жар болсун,
Жакшы ыр менен Жаңы жылды тосолу.